

**Законнасць,
роўнасць
і народаўладдзе**

Дарагія суайчыннікі!
Віншую вас з Днём
Канстытуцыі Рэспублікі
Беларусь.

З Асноўным Законом,
які замацаваў важнейшыя
прынцыпы ўладкавання
грамадства і дзяржавы,
звязана рэалізацыя такіх
каштоўнасцяў, як закон-
насць, роўнасць, справяд-
лівасць і народаўладдзе.

Умацаванне суверэннай
дзяржаўнасці, дасягненне
грамадскай згоды і сацы-
яльна-палітычнай стабіль-
насці непарыўна звязаны з
канстытуцыйным правам
беларускага народа вы-
значаць свой лёс і пры-
маць найбольш важныя
рашэнні.

Упэўнены, што і ў далей-
шым удасканаленне кан-
стытуцыйнай дэмакратыі,
якое адпавядае сучасным
патрэбнасцям развіцця
Рэспублікі Беларусь, па-
вінна будавацца ў першую
чаргу з улікам інтарэсаў
як асобнага чалавека, так
і грамадства ў цэлым.

Шчыра жадаю ўсім су-
грамадзянам здароўя,
шчасця і поспехаў ва ўсіх
пачыненнях на карысць на-
шай Радзімы.

**Прэзідэнт
Рэспублікі Беларусь
Аляксандр ЛУКАШЭНКА.**

ЦЫТАТА ДНЯ



Аляксандр СУБОЦІН,
памочнік Прэзідэнта —
інспектар па Віцебскай
вобласці:

«Выязныя прыёмы важныя
для грамадзян. Не ўсе могуць
дабрацца да Віцебска або
Мінска, і вельмі добра, што
кіраўнікі розных рангаў
ездзяць па рэгіёнах. Так
мы атрымліваем поўны
зрэз вострых праблем,
якія назапасіліся на
месцах. Многія пытанні
вырашаюцца, не даходзячы
да ўзроўню памочніка
Прэзідэнта. Але ёсць людзі,
якім прынцыпова важна
расказаць пра хваляуючую
проблему губернатару або
прадстаўніку Прэзідэнта ў
рэгіёне. І такія непасрэдныя
зносіны маюць каштоўнасць
для двух бакоў».

НАДВОР'Е СЁННЯ

Брэст	+ 4°	
Віцебск	- 1°	
Гомель	+ 1°	
Гродна	+ 2°	
Магілёў	- 1°	
Мінск	+ 1°	



Выдаецца
з 9 жніўня 1917 г.

15

САКАВІКА 2018 г.

ЧАЦВЕР

№ 50 (28666)

Родная газета на роднай мове

ЗВЯЗДА

Б Е Л А Р У С К А Я Г А З Е Т А

Цяпло чалавечай рукі



Фота Анатоля КІСЕШЧУКА.

■ 3 нагоды

МУЗЕЙ, АЛЕЯ КІНО І ПЛЯЦОЎКІ АГЛЯДУ

Якія аб'екты з'явяцца і застануцца ў Гродне
пасля фестывалю этнічных культур

Чарговы, 12-ы па ліку, Рэспубліканскі
фестываль нацыянальных культур прой-
дзе ў Гродне ў пачатку чэрвеня. Стала
традыцыйным рыхтаваць да свята ад-
крыццё цікавых аб'ектаў. Сёлета іх, дарэ-
чы, будзе больш, чым у мінулыя гады.
Аб гэтым падчас пасяджэння рабочай групы
паведамілі арганізатары фестывалю.

У цэнтры Гродна з'явіцца музей фестыва-
лю. Тут будуць прадстаўлены галоўныя пры-
зы, сувеніры, падарункі гасцей, сабраныя за
20-гадовы перыяд правядзення свята, нямала
ўнікальных экспанатаў гатовы даць нацыяналь-
ныя суполкі. У гэтым жа будынку на адным з
паверхаў будзе размешчана экспазіцыя архітэ-
ктуры Гродна. Адно залу зойме выстаўка карцін.
І першай экспазіцыяй стануць работы ўдзель-
нікаў міжнароднага пленэру мастакоў «Гродна —
дарог скрываўвання», які пройдзе
напярэдадні фестывалю.

СТАР. 4



■ Спецыяльны рэпартаж

КРАЙ ШТУЧНЫХ ГОР

Куды ў вялікім горадзе
вывозяць сабраны снег

Дзясяткі магутных грузавікоў выходзяць на вуліцы
Мінска. Іх мэта — забраць кучы снегу, якія ўтвары-
ліся пасля расчысткі тратуараў, праезнай часткі і
прыпынкаў грамадскага транспарту, і адвезці іх на
спецыялізаваны палігон. Там, нікому не замінаючы,
яны будуць пакрысе таяць. Адметна, што такія палі-
гоны знаходзяцца непасрэдна ў межах сталіцы. Як
правіла, гэта месцы незаўважныя, дзе, як гаворыцца,
чужыя не ходзяць. Напрыклад, у Фрунзенскім раёне
сталіцы сёлета снег звозяць на тэрыторыю былой
вайскавай часці. Карэспандэнты «Звязды» выправі-
ліся ў царства снегавых гор.

Адліга, якая ў пачатку тыдня накрыла сталіцу, дабралася
і да палігона. Праўда, калі ў дварах газоны яшчэ пакрыты
бялуткім (хоць ужо і рыхлым) снегам, то гэтае ўражанне на
тэрыторыі звалкі прападае адразу пры ўездзе. З-пад ног
пры кожным кроку разлятаецца сумесь вады, мокрага снегу
і пяску. Ды і перад намі высяцца не белыя горы, дзе працу-
юць машыны, а глыбы ў чорна-шэра-белай расфарбоўцы.
Вышыня іх розная — ад невялікіх гурбаў і да
горак у пяць-шэсць метраў.

СТАР. 4

ISSN 1990 - 763X



ПАДПІШЫСЯ І ВЫЙГРАЙ КАРЫСНЫЯ ПРЫЗЫ!

Ідзе падпіска на «Звязду» на II квартал 2018 года!

ЗАСТАВАЙЦЕСЯ З НАМІ — БУДЗЕ ЦІКАВА!